

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 29-11-2025

EVENING: 7.50 TO 8.00

Day: SATURDAY

National News

આકાશવાણી સમાચાર ચૈતાલી જોશી વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી છત્તીસગઢમાં પોલીસ મહાનિદેશકો અને મહાનિરીક્ષકોના 60મા અખિલ ભારતીય પરિષદની અધ્યક્ષતા કરી રહ્યા છે.
- 2) નાગરિક ઉડ્ડયન મહાનિદેશાલય- DGCA એ એરબસ A320 શ્રેણીના વિમાનોની તમામ ઉડાનોને તાત્કાલિક રોકવાનો આદેશ આપ્યો.
- 3) સોમવારથી શરૂ થઈ રહેલા સંસદના શિયાળુ સત્ર પહેલા સરકારે આવતીકાલે સર્વપક્ષીય બેઠક બોલાવી.
- 4) ચૂંટણી પંચે જણાવ્યું છે કે SAR ના બીજા તબક્કાની શરૂઆતથી મતદારોમાં 50 કરોડ 73 લાખથી વધુ ગણતરી ફોર્મનું વિતરણ કરવામાં આવ્યું.
- 5) હવામાન વિભાગે આજે ચેન્નાઈ, ચેંગલપદ્મ, તિરુવલ્લુર અને કાંચીપુરમ માટે રેડ એલર્ટ જાહેર કર્યું.
- 6) પ્રથમ T20 ક્રિકેટ વિશ્વ કપની વિજેતા ભારતીય પ્રજ્ઞાચક્ષુ મહિલા ટીમે રાષ્ટ્રપતિ દ્રૌપદી મુર્મુ સાથે મુલાકાત કરી.

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો....

## PM -RAIPUR

પ્રધાનમંત્રી નરેન્દ્ર મોદી આજે છત્તીસગઢમાં પોલીસ મહાનિદેશકો અને મહાનિરીક્ષકોના 60મા અખિલ ભારતીય પરિષદની અધ્યક્ષતા કરી રહ્યા છે. પ્રધાનમંત્રી આજે અને આવતીકાલે પરિષદ માટે નિર્ધારિત વિવિધ સત્રોમાં ભાગ લેશે. ત્રણ દિવસીય પરિષદ ગઈકાલે નવા રાયપુર સ્થિત ઇન્ડિયન ઇન્સ્ટિટ્યૂટ ઓફ મેનેજમેન્ટ ખાતે શરૂ થઈ હતી. કેન્દ્રીય ગૃહમંત્રી અમિત શાહે પરિષદનું ઉદ્ઘાટન કર્યું હતું.

તેમણે કહ્યું કે આ પરિષદ આંતરિક સુરક્ષાના ઉકેલોના પોર્ટલ તરીકે આકાર પામી છે, જેમાં વ્યૂહરચના અને નીતિ નિર્માણ માટે વ્યાપક સિદ્ધાંતો મૂકવામાં આવ્યા છે.

(BYTE -VIKALP)

## **DGCA**

નાગરિક ઉડ્ડયન મહાનિર્દેશાલય- DGCA એ એરબસ A320 શ્રેણીના વિમાનોની તમામ ઉડાનોને તાત્કાલિક રોકવાનો આદેશ આપ્યો છે. DGCA એ કહ્યું છે કે જ્યાં સુધી નિર્ધારિત સલામતી ધોરણો પૂર્ણ ન થાય ત્યાં સુધી આ વિમાનોની ફ્લાઇટ્સ ગ્રાઉન્ડ રહેશે. જ્યાં સુધી એરબસ A318, A319, A320 અને A321 વિમાનોની નિર્ધારિત નિરીક્ષણ અને સમારકામ પ્રક્રિયા પૂર્ણ ન થાય ત્યાં સુધી એરલાઇન્સ આ વિમાનોની ફ્લાઇટ્સ ચલાવી શકશે નહીં.

એરબસે વિશ્વભરમાં તેના A320 કાફલાના હજારો વિમાનોની તાત્કાલિક સમારકામનો આદેશ આપ્યો છે. A320 વિમાનના કેશ પછી એરબસે આ આદેશ જાહેર કર્યો છે. ભારતમાં ઘણી એરલાઇન્સ પણ ફ્લાઇટ કામગીરીમાં વિક્ષેપનો સામનો કરી રહી છે.

(BYTE – AKSHAT)

## **SANSAD**

સોમવારથી શરૂ થઈ રહેલા સંસદના શિયાળુ સત્ર પહેલા સરકારે આવતીકાલે સર્વપક્ષીય બેઠક બોલાવી છે. સંસદીય બાબતોના મંત્રી કિરેન રિજ્જુ આ બેઠકમાં સંસદના બંને ગૃહોના રાજકીય પક્ષોના નેતાઓને મળશે. આ બેઠકમાં, સરકાર સત્ર દરમિયાન લોકસભા અને રાજ્યસભાની સુચારુ કામગીરી સુનિશ્ચિત કરવા માટે તમામ રાજકીય પક્ષોનો સહયોગ માંગશે. શિયાળુ સત્ર 1 ડિસેમ્બરથી 19 ડિસેમ્બર સુધી ચાલશે. સત્ર દરમિયાન ઘણા મહત્વપૂર્ણ બિલો પર ચર્ચા અને પસાર થવાની અપેક્ષા છે.

## EC-SIR

ચૂંટણી પંચે જણાવ્યું છે કે ખાસ સઘન સુધારણા કામગીરી (SAR) ના બીજા તબક્કાની શરૂઆતથી મતદારોમાં 50 કરોડ 73 લાખથી વધુ ગણતરી ફોર્મનું વિતરણ કરવામાં આવ્યું છે. આ તબક્કામાં આવરી લેવામાં આવનારા લગભગ 51 કરોડ મતદારોમાંથી 99.53 ટકા મતદાર ફોર્મનું વિતરણ કરવામાં આવશે. પંચે જણાવ્યું હતું કે અત્યાર સુધીમાં લગભગ 40 કરોડ ફોર્મનું ડિજિટાઇઝેશન કરવામાં આવ્યું છે.

મતદાર યાદીના SARનો બીજો તબક્કો આ મહિનાની 4 તારીખે નવ રાજ્યો અને ત્રણ કેન્દ્રશાસિત પ્રદેશોમાં શરૂ થયો છે. રાજ્યો અને કેન્દ્રશાસિત પ્રદેશોમાં છત્તીસગઢ, ગોવા, ગુજરાત, કેરળ, મધ્યપ્રદેશ, રાજસ્થાન, તમિલનાડુ, ઉત્તર પ્રદેશ, પશ્ચિમ બંગાળ, પુડુચેરી, લક્ષદ્વીપ, આંદામાન અને નિકોબાર ટાપુઓનો સમાવેશ થાય છે.

## ECI- APP

ચૂંટણી પંચે ECINET એપ ડાઉનલોડ કરવા અને તેને વધુ વપરાશકર્તા-મૈત્રીપૂર્ણ બનાવવા માટે તમામ નાગરિકોને સૂચનો આપવા વિનંતી કરી છે. તેઓ આગામી મહિનાની 27મી તારીખ સુધી એપ પર "સૂચન સબમિટ કરો" ટેબનો ઉપયોગ કરીને સૂચનો આપી શકે છે. પંચે જણાવ્યું હતું કે પ્લેટફોર્મને વધુ વપરાશકર્તા-મૈત્રીપૂર્ણ બનાવવા માટે વપરાશકર્તા સૂચનોની તપાસ કરી વધુ સુધારા કરવામાં આવશે.

ECINET પ્લેટફોર્મનું સત્તાવાર લોન્ચિંગ જાન્યુઆરી 2026 માટે આયોજન કરવામાં આવ્યું છે. ચૂંટણી પંચે જણાવ્યું હતું કે 2025ની બિહાર વિધાનસભા ચૂંટણી અને તાજેતરની પેટાચૂંટણી દરમિયાન ECINET એપના પરીક્ષણ સંસ્કરણનો ઉપયોગ કરવામાં આવ્યો હતો. આ નવા ડિજિટલ પ્લેટફોર્મે અઠવાડિયા કે મહિનાઓની અગાઉની જરૂરિયાતની તુલનામાં, મતદાન પૂર્ણ થયાના 72 કલાકની અંદર સુધારેલી મતદાર સેવાઓ, મતદાતા મતદાનના વલણોની ઝડપી ઉપલબ્ધતા અને ઇન્ડેક્સ કાર્ડનું પ્રકાશન સક્ષમ બનાવ્યું છે. પંચે જણાવ્યું હતું કે પ્લેટફોર્મની કાર્યક્ષમતાને વધુ સુધારવા માટે બિહાર ચૂંટણીઓમાંથી માહિતી અને મુખ્ય ચૂંટણી અધિકારીઓ, જિલ્લા ચૂંટણી અધિકારીઓ, નિરીક્ષકો અને ક્ષેત્ર અધિકારીઓ પાસેથી મળેલા પ્રતિસાદનો સમાવેશ કરવામાં આવી રહ્યો છે.

ECINET એપ નાગરિકો માટે એક જ એકીકૃત એપ છે જે અગાઉની 40 અલગ-અલગ ચૂંટણી સંબંધિત એપ્લિકેશનો અને વેબસાઇટ્સને એકીકૃત કરે છે.

## CEA-GDP

દેશના મુખ્ય આર્થિક સલાહકાર, વી. અનંત નાગેશ્વરને જણાવ્યું હતું કે સ્થિર મેક્રોઇકોનોમિક નીતિઓ દ્વારા સમર્થિત ચાલી રહેલા માળખાકીય સુધારાઓ અર્થતંત્રમાં કાર્યક્ષમતા અને સ્પર્ધાત્મકતાને મજબૂત બનાવી રહ્યા છે. જુલાઈથી સપ્ટેમ્બર ત્રિમાસિક માટે GDP અંદાજો જાહેર કર્યા પછી મીડિયાને સંબોધતા, તેમણે કહ્યું કે શ્રમ સંહિતાનો અમલ, GST દરોનું તર્કસંગતકરણ, નવી વ્યક્તિગત આવકવેરા વ્યવસ્થા અને નિયંત્રણમુક્તિ પહેલ સહિત આ સુધારાઓ કાર્યક્ષમતા અને સ્પર્ધાત્મકતામાં વધારો કરવાનું ચાલુ રાખશે.

શ્રી નાગેશ્વરને જણાવ્યું હતું કે સ્થિર કુગાવા, વધેલા જાહેર મૂડી ખર્ચ અને સતત સુધારા ગતિ સાથે, ભારત વૈશ્વિક અને સ્થાનિક જોખમોને અસરકારક રીતે પહોંચી વળવા માટે સારી સ્થિતિમાં છે. તેમણે નોંધ્યું હતું કે આ સકારાત્મક પરિબલોને કારણે ઘણી એજન્સીઓએ નાણાકીય વર્ષ 2026 માટે ભારત માટે તેમના GDP વૃદ્ધિ અંદાજોમાં સુધારો કર્યો છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## PMML-ACCESS

પ્રધાનમંત્રી સંગ્રહાલય અને પુસ્તકાલય (PMML) એ વિશ્વભરના સંશોધકો માટે દુર્લભ પુરાતન સંગ્રહોને સુલભ બનાવ્યા છે. સંસ્કૃતિ મંત્રાલયના જણાવ્યા અનુસાર, ડિજિટલ આર્કાઇવ્સનો ઉપયોગ સરળ બનાવવા માટે એક IT પ્લેટફોર્મ બનાવવામાં આવ્યું છે, જેના દ્વારા નોંધાયેલા સંશોધકો હવે ચોક્કસ પુરાતનીય દસ્તાવેજો ઓનલાઇન જોઈ શકે છે.

આ ડિજિટલ આર્કાઇવનું લોન્ચિંગ અમૂલ્ય ઐતિહાસિક સંસાધનોને સુરક્ષિત રાખવા અને વિશ્વભરના સંશોધકો અને વિદ્વાનો માટે ઉપયોગ વધારવા માટે ટેકનોલોજીનો ઉપયોગ કરવામાં એક મહત્વપૂર્ણ સીમાચિહ્નરૂપ છે. PMML માં દુર્લભ આર્કાઇવલ સામગ્રીનો વિશ્વનો સૌથી મોટો સંગ્રહ છે, જેમાં 13 સો થી વધુ વ્યક્તિઓ અને સંગઠનોના 25 મિલિયનથી વધુ દસ્તાવેજોનો સમાવેશ થાય છે.

## **PUDUCHERRY - DITWAH CYCLONE**

હવામાન વિભાગે આજે ચેન્નાઈ, ચેંગલપટ્ટુ, તિરુવલ્લુર અને કાંચીપુરમ માટે રેડ એલર્ટ જાહેર કર્યું છે.

ચક્રવાતી વાવાઝોડું દિત્વાહ તમિલનાડુના દરિયાકાંઠાના વિસ્તારોની નજીક આગળ વધી રહ્યું છે. હાલમાં તે નાગપટ્ટીનમ જિલ્લામાં વેદારણ્યમથી 140 કિલોમીટર દક્ષિણ-પૂર્વમાં, કરાઈકલથી 170 કિલોમીટર દક્ષિણ-પૂર્વમાં, પુડુચેરી નજીક 280 કિલોમીટર અને ચેન્નાઈથી 380 કિલોમીટર દક્ષિણમાં સ્થિત છે. આજે મધ્યરાત્રિ સુધીમાં, આ વાવાઝોડું તમિલનાડુ દરિયાકાંઠાથી દક્ષિણપશ્ચિમ બંગાળની ખાડી પર કેન્દ્રિત રહે તેવી શક્યતા છે. નાગપટ્ટીનમ અને કરાઈકલ બંદરો પર પાંચ નંબરનું ભયજનક સિગ્નલ મૂકવામાં આવ્યું છે.

આ અંગે સાંભળીએ એક અહેવાલ..

(V/C - VISHAL-JOY)

## **DEFENCE MINISTER-MUSSOORIE**

સંરક્ષણ મંત્રી રાજનાથ સિંહે કહ્યું છે કે ભારત વિકાસના માર્ગ પર જે ગતિએ આગળ વધી રહ્યું છે તે જોતાં, યુવાનોનો ઉત્સાહ જાળવી રાખવો અત્યંત મહત્વપૂર્ણ છે. શ્રી સિંહ આજે ઉત્તરાખંડના મસૂરીમાં લાલ બહાદુર શાસ્ત્રી નેશનલ એકેડેમી ઓફ એડમિનિસ્ટ્રેશન ખાતે 100મા કોર કોર્સના સમાપન સમારોહને સંબોધિત કરી રહ્યા હતા.

## GOVT- ADB

સરકાર અને એશિયન ડેવલપમેન્ટ બેંક (ADB) એ મહારાષ્ટ્ર, મધ્યપ્રદેશ અને ગુજરાતમાં પ્રોજેક્ટ્સ માટે 800 મિલિયન અમેરિકન ડોલરથી વધુના ત્રણ લોન કરારો પર હસ્તાક્ષર કર્યા છે. તેમાં કૃષિ ઉર્જા માટે મહારાષ્ટ્ર પાવર ડિસ્ટ્રિબ્યુશન એન્હાન્સમેન્ટ પ્રોગ્રામ માટે 500 મિલિયન અમેરિકન ડોલરના લોન કરાર, 190 મિલિયન અમેરિકન ડોલરથી વધુના ઇન્દોર મેટ્રો રેલ પ્રોજેક્ટ અને ગુજરાત કૌશલ્ય વિકાસ કાર્યક્રમ માટે લગભગ 110 મિલિયન અમેરિકન ડોલરના લોન કરારનો સમાવેશ થાય છે. આ કરારો ગઈકાલે ADB વતી આર્થિક બાબતોના વિભાગના નાયબ સચિવ, સૌરભ સિંહ અને ઇન્ડિયા રેસિડેન્ટ મિશનના કન્ઝી ડિરેક્ટર, મિયો ઓકા દ્વારા હસ્તાક્ષર કરવામાં આવ્યા હતા.

ગુજરાતમાં કૌશલ્ય વિકાસ કાર્યક્રમનો ઉદ્દેશ્ય રાજ્યના કાર્યબળને ઉદ્યોગ-સંલગ્ન, અદ્યતન કૌશલ્યોથી સજ્જ કરવાનો છે જે ઉચ્ચ-વૃદ્ધિવાળા ક્ષેત્રોમાં નોકરીની તૈયારીને વેગ આપે છે.

## **PREZ--BLIND-WOMEN-T20**

પ્રથમ T20 ક્રિકેટ વિશ્વ કપની વિજેતા ભારતીય પ્રજ્ઞાયક્ષુ મહિલા ટીમે આજે રાષ્ટ્રપતિ ભવનમાં રાષ્ટ્રપતિ દ્રૌપદી મુર્મુ સાથે મુલાકાત કરી. આ પ્રસંગે ટીમના ખેલાડીઓએ રાષ્ટ્રપતિને ક્રિકેટ બેટ ભેટ આપ્યું હતું. રાષ્ટ્રપતિએ ટીમના સભ્યોને વિશ્વ કપ જીતવા બદલ અભિનંદન આપતા કહ્યું કે ટીમની સફળતા અન્ય લોકોને તેમના જીવન અને કારકિર્દીમાં નવી ઊંચાઈઓ સર કરવા માટે પ્રેરણા આપશે. રાષ્ટ્રપતિએ ટીમ દ્વારા રજૂ કરાયેલા ક્રિકેટ બોલ પર હસ્તાક્ષર કર્યા હતા.

## INDIA-SULTAN AZLAN SHAH

સુલતાન અઝલાન શાહ હોકી સ્પર્ધામાં ભારતે કેનેડાને 14-3થી હરાવીને ફાઇનલમાં પહોંચી ગયું છે. આજે મલેશિયામાં ભારતીય ટીમના જુગરાજ સિંહે ચાર ગોલ કર્યા, જ્યારે રાજિન્દર સિંહ, અભિષેક અને અમિત રોહિદાસે બે-બે ગોલ કર્યા. નીલકંઠ શર્મા, દિલપ્રીત સિંહ, સેલ્વમ કાર્તિ અને સંજયે એક-એક ગોલ કર્યો. ફાઇનલમાં ભારતનો મુકાબલો બેલ્જિયમ સામે થશે.